

தீர்மானம் பல கண்ட யாழ்ப்பாணம் கோட்டை

பகுதி: நான்கு

ஈழ யுத்தம் - 1

நீலவாய்வை

யாழ்ப்பாணக் கோட்டைக்குள்ளும், வெளிப்படும் எண்ணிலடங்கா வேதனையையும் மன உளைச்சலையும் தமீழ் மக்கள் தொடர்ந்து அனுபவிக்க நேர்ந்தது.

ஜூலை 1979.

யாழ்ப்பாண மாவட்டத்தின் அவசரகாலச்சட்டம் பிரகடனப்படுத்தப்பட்டது. பிரிகேபர் வீரதுங்கவை அழைத்த னாதிபதி ஜே.ஆர்.ஜெயவர்தன, "பயங்கரவாதப் பயமுறுத்தலை இந்தத் தீவிலிருந்து, குறிப்பாக யாழ்ப்பாண மாவட்டத்திலிருந்து, அனைத்து வழிமுறைகளையும் கையாண்டு துடைத்து விடுக" எனக் கட்டளை பங்கினார். எவரையும் கைது செய்து விசாரிக்கவும், காலவரையில் தடுத்து வைக்கவும், வழித்து விடவும் இந்தச் சட்டம் வழிவகுத்தது. யாழ்ப்பாணத்தில் அரசு பயங்கரவாதம் நடவிழ்த்துவிடப்பட்டது.

பிரிகேடியர் வீரதுங்க ஜூலை 17-ல் திகதி யாழ்ப்பாணத்திற்கு வருகை தந்து பொறுப்பேற்கவிருந்தார். அதற்குமுன், ஜூலை 14-ம் திகதிகளில் அரசு பயங்கரவாதம் யாழ்ப்பாணத்தில் ஆரம்பமாகியது. 14-ம் திகதி அதிகாலை 1 மணிக்கு நவாலியச் சேர்ந்த விஸ்வஜேதிரத்னம் (இன்பம்) என்ற இளைஞனை அவரோடு இருந்த அவது மைத்துனர் ச. செல்வரத்தினத்தோடு கைது செய்து கோட்டைக்குக் கொண்டு வந்தனர். அதே நாள் அதிகாலை 12-ல் இந்த இருவரின் சடலங்கள் எண்ணப் பாலத்தில் கிடந்தன. கரைய்ப்பா கொலை வழக்கில் ந்தேகத்தின் மீது கைதாகி, விடுதலையாகியவர் இன்பமாரார். அச் சடலங்கள் சூட்டுக் காயங்களுடன் அடையாளம் தெரியாதவாறு சிதைக்கப்பட்டிருந்தன.

இன்பம் கைதான அதே நாளன்று, அதிகாலை வேறு நால்வர் வெவ்வேறிடங்களில் கைது செய்யப்பட்டனர். நவாலியில் எஸ். பாலேந்திரா, ராஜகினி என்ற இளைஞர்களும், சட்டாதர் கோவில் வீதியில் எஸ். ரமேஸ்வரன், எல். ராஜேஸ்வன் ஆகிய இருவர், பருத்தித் துறை வீதியிலே ஐ. இந்திரராஜன் என்பவர் ட்ரக்குகளில் நடந்த காவற்படையினரால் பிடிபட்டவர்கள் செல்லப்பட்டனர். இந்திரராஜன் தவிர ஏனை யார் கோட்டைக்குள் காணாமல் போயினர். இந்திரராஜன் ட்டும் சித்திரவதைக் காயங்களுடன் ஆஸ்பத்திரியில் சேர்க்கப்பட்டிருந்தார். அவரின் இடுப்பிற்குக் கீழ் பல காயங்களும், மகத்தில் சூட்டுக் காயங்களும், கிரல் நகங்கள் பிடுங்கப்பட்டும் காணப்பட்டன.

ஜூலை 17, 1979-ம் திகதி பிரிகேடியர் வீரதுங்க, யாழ்ப்பாணம் வந்து, கோட்டை ராணிகளையெல்லாம் அமர்ந்தார். அவ்விருந்து கோட்டைக்குள் நிரந்தரமான இராணுவப் படைகளை ஒன்று குடியேற்றியது.

4
10 ஜூலை 1984.

யாழ்ப்பாணக் கோட்டை, ஈழத் தமீழ்ப் போராளிகளினால் முற்றுகையிடப்பட்டது. இது யாழ்ப்பாணக் கோட்டையைக் கைப்பற்றும் நோக்கிலான முற்றுகையன்று, சிறீலங்கா இராணுவத்தை யாழ்ப்பாணக் கோட்டையிலிருந்து வெளியேறாது தடுக்கும் முற்றுகையாகும். இந்த முற்றுகைக்கு ஈழத் தமீழ் விடுதலைப் புலிகளின் யாழ்ப்பாணக் குடாநாட்டுத் தளபதி கிட்டு தலைமை தாங்கினார். யாழ்ப்பாணக் கோட்டை வரலாற்றில் மிக நீண்டகால முற்றுகையாக இது இருந்தது. 03 ஓகஸ்ட், 1987 இந்திய அமைதி காக்கும் படை, யாழ்ப்பாணக் கோட்டைக்குள் பிரவேசிக்கும் வரை இந்த முற்றுகை தொடர்ந்திருந்தது. சரியாக மூன்றாண்டுகள் 23 நாட்கள் இந்த முற்றுகை நடந்தது.

யாழ்ப்பாணக் கோட்டை, கோட்டையை அடுத்துள்ள யாழ்ப்பாணம் பொலிஸ் விடுதிகள் என் பவற்றில் சிறீலங்கா இராணுவம் நிலை கொண்டிருந்தது. பின்னர் யாழ்ப்பாணம் தொலைத் தொடர்பு நிலையக் கட்டடத்திலும் சிறிய முகாம் ஒன்றினை அமைத்துக் கொண்டது. யாழ்ப்பாணக் கோட்டைக்கு அப்பால் மண்டைதீவிலும், குருநக

யாழ்ப்பாணக் கோட்டைக்குள் அவர்களை முடங்க வைத்தனர். அதனால், சிறீலங்கா அரசு யாழ்ப்பாணக் கோட்டையிலிருந்து 1000 மீற்றர்ப் பிரதேசத்தை பாதுகாப்பு வலயமாகப் பிரகடனப்படுத்தியது. முற்றுவெளியெங்கும், வீதிகள் எங்கும் விடுதலைப் புலிகளால் விதைக்கப்பட்டிருந்த கண்ணி வெடிகளும், மிதிவெடிகளும் சிறீலங்கா இராணுவத்தை வெளியேறவிடவில்லை.

அதனால் சிறீலங்கா இராணுவத்தினர் தொடர்ந்து கோட்டைக்குள்ளிருந்து ஷெல் தாக்குதல்களையும், வெகுதூரம் பாய்கின்ற ஆட்லறி ஷெல் தாக்குதல்களையும் ஓயாது யாழ்ப்பாண நகரத்திற்கும் சுற்றுப்புறத்திற்கும் ஏவினர். 1987-ம் ஆண்டு முடிவுவரை ஷெல் தாக்குதல்கள் தொடர்ந்து நடந்தன. 1987 ஆரம்பத்தில் ஷெல் தாக்குதல்களோடு, பொம்பர் குண்டு வீச்சு விமானங்களும் யாழ்ப்பாணப் பகுதியில் பெரும் தாக்குதல்களை மேற்கொண்டன.

21 மே 1986 இல் யாழ்ப்பாணக் கோட்டையிலிருந்து ஏவப்பட்ட ஷெல் ஒன்று கன்னா திட்டியில் விழுந்து வெடித்ததில் 9 பேர் பலியாகினர். கடைகள் சில சேதமடைந்தன. 11 ஜூன் 1986 ல் மண்டைதீவுக் கடலில் மீன் பிடித்துக் கொண்டிருந்த 31 குருநகர் மீனவர்கள் சிறீலங்கா இராணுவத்தினரால் குருநகரம் வெட்டியும் குத்தியும் சுட்டும் கொல்லப்பட்டனர். 30 ஜூலை 1986-ல் கோட்டையிலிருந்து ஏவப்பட்ட ஷெல்கள் அத்தியடி, ஆரியகுளம், கொட்டடி, ஆணைப்பந்தி, நாவலர் வீதி



ரிஜும் இராணுவ முகாம்கள் இருந்தன. இவற்றிலிருந்து இராணுவத்தினர் வெளியேறாது விடுதலைப் புலிகள் அரண் அமைத்து காவல் காத்தனர்.

யாழ்ப்பாணம் கோட்டையின் புறச்சுற்று வீதியில் விடுதலைப் புலிகளின் அரண்களோடு, புளொட், ரெலோ, ஈ.பி. ஆர்.எல்.எப். இயக்கக் குழுக்களின் கண்காணிப்பு அரண்களும் ஆரம்பத்தில் இருந்தன. கொட்டடி, காங்கேசன்துறை வீதி, முனியப்பர் வீதி, நூல்நிலைய வீதி அந்த வீதிகளுக்கு இடையிலான அரசு கட்டடங்கள் என்பவற்றில் எல்லாம் போராளிகள் நிலை கொண்டு யாழ்ப்பாணக் கோட்டையிலிருந்து இராணுவத்தினர் வெளியேறாது கண்காணித்தனர். கோட்டைக்குள்ளிருந்து சிறீலங்கா இராணுவத்தினர் வெளியே வரமுயலும் வேளைகளில் பயங்கரமாக அவர்களைத் தாக்கி,

முதலான பகுதிகளில் விழுந்து வெடித்ததால் 3 பேர் பலியாகினர். 14 பேர் படுகாயங்களுக்குள்ளாகினர்.

24 ஓகஸ்ட் 1986 இல் நிகழ்ந்த கோட்டைச் ஷெல் தாக்குதல்கள் மிக மோசமானவை. ஆஸ்பத்திரி வீதியில் காலை மக்கள் நடமாட்டம் அதிகமாகவிருந்த வேளையில் விழுந்த ஷெல்கள், ஹற்றன் நஷனல் வங்கி முகாமையாளர் எஸ். சூரியகுமாரைப் பலியெடுத்தது. அவருடன் நான்கு பேர் மரணமாகினர். புத்தகக் கடையில் பத்திரிகை விற்பனைக் கொண்டிருந்த ஹெஜி பீரிஸ் என்ற 18 வயதுப் பெண் மரணத்தைத் தழுவ நேர்ந்தது. முத்துக்குமார் என்ற வயோதிபர் கணத்தில் பலியானார். ஏராளமான மக்கள் அன்று காயம் அடைந்தனர்.

யாழ்ப்பாணக் கோட்டையிலிருந்து 23 ஓகஸ்ட் 1986 இல் ஏவப்பட்ட ஆட்லறி ஷெல் ஒன்று

வெகுதூரம் பயணம் செய்து ஐயனார் கோயிலடியில் திருமண வீடொன்றின் மேல் விழுந்தது திருமணம் தெல்லிப்பளைத் துர்க்கையம்மன் கோவிலில் நிகழ்ந்தது. துர்க்கையம்மன் ஆலயத்தில் தாலிகட்டி முடிந்து, மணமகள் வீட்டிற்கு வருகை தந்திருந்த மணமக்கள் இருந்த வீட்டின் கூரைமீது விழுந்த ஷெல் கீழே இறங்கியது. மணமகள் உதயசூரியன் மணவறை உடைகளோடு இரத்த வெள்ளத்தில் பலியானார். அவர் அருகில் நின்றுகொண்ட இராசதுரை என்ற வயோதிபரும் பலியாக நேர்ந்தது. பலர் காயமடைந்தனர். புதிய வாழ்வு ஆரம்பத்திலேயே கருகிப்போன மணமக்கள் சகுந்தலா தேவியின் கண்ணீர் யாழ்ப்பாணத்தைச் சோகத்திலாழ்த்தியது.

யாழ்ப்பாணக் கோட்டையிலிருந்து துப்பாக்கிச் சூடுகளும் இடைக்கிடையே நிகழும். கண்முடித்தனமாகத் துப்பாக்கிகள் முழங்கும். விடுதலைப் புலிகளின் எதிர் தாக்குதலுக்குப் பலியாகிக் கோட்டைக்குள் இராணுவத்தினரும் சரிந்தனர்.

கொட்டடிப் பகுதியில் ஷெல் தாக்கியதால், மாணவன் ஒருவனும் ஆலயத்தில் வழிபட்டுக் கொண்டிருந்த பாக்கியம் என்ற பெண்ணும் அவ்விடத்தில் பலியாகினர். 12 பேர் வரையில் கடும் காயங்களுடன் ஆஸ்பத்திரியில் அனுமதிக்கப்பட்டனர். அனுமதிக்கப்பட்டவர்களில் இருவர் பின்னர் மரணமடைந்தனர். அன்று காலைவிழுந்து மாலை வரை கோட்டையிலிருந்து ஷெல் தாக்குதல்கள் நடந்தன.

10 ஓகஸ்ட் 1986 இல் யாழ்ப்பாணக் கோட்டைக்கு முன் காங்கேசன்துறை வீதியில் 15 அடி உயரமான அரண் ஒன்றினை புளொட்டி யக்கத்தினர் அமைத்துக் கொண்டிருந்தனர். அவர்களை நோக்கிச் சரமாரியாகத் துப்பாக்கிச் சூடுகள் மேற்கொள்ளப்பட்டன. அவர்களை நோக்கி மேற்கொள்ளப்பட்ட ஷெல் ஒன்று, யாழ்ப்பாணம் வாழைப்பழக் கடைப் பகுதியில் விழுந்து சிதறியதால், செராமமூர்த்தி, ச.பாலச்சந்திரன், ச.ஞானலிங்கம் ஆகிய மூவரும் அவ்விடத்தில் கொல்லப்பட்டனர். 11 பேர் வரையில் கடும் காயங்களுக்குள்ளாகினர்.

7 செப்டம்பர் 1986 அதிகாலையே யாழ்ப்பாணக் கோட்டையிலிருந்து ஷெல் தாக்குதல்கள் ஆரம்பமாகின. கஸ்தூரியார் வீதியில் விழுந்த ஷெல்லிற்குப் பலர் பலியாகினர். வீடுகள் சேதமடைந்தன. மத்திய கல்லூரிக் கட்டடங்களும் வேம்படி மகளிர் கல்லூரிக் கட்டடங்களும் சேதமுற்றன. போராளிகளின் றொக்கட் தாக்குதல்களால் இரு இராணுவத்தினர் கொல்லப்பட்டனர்.

யாழ்ப்பாணம் ஆஸ்பத்திரி பல தடவைகள் யாழ்ப்பாணக் கோட்டையிலிருந்து ஏவப்பட்ட ஷெல்களினால் தாக்கப்பட்டிருக்கின்றது. 8 செப்டெம்பர் 1986 இல் பெரும் சத்தத்துடன் குழந்தைகள் வார்ட்டின்

மேல் ஷெல் ஒன்று விழுந்து வெடித்தது. குழந்தைகளை வைத்திருந்த தாய்மார்கள் தம் குழந்தைகளை அனைத்துக் கொண்டு, கீழே விழைந்து இறங்கிவிட்டதால் உயிர்ச்சேதம் தடுக்கப்பட்டது. அதற்கு ஒரு காரணம் தளபதி கிட்டுவின் முன்னெச்சரிக்கையான செயற்பாடாகும். யாழ்ப்பாணக் கோட்டையில் ஷெல் குத்தப்படுகின்றது என்ற சத்தம் எழுந்ததும் உடனடியாக அபாய மணிசைரன் ஒலிக்க ஏற்பாடு செய்யப்பட்டிருந்தது. அந்த ஒலிகேட்டதும் மக்கள் பாதுகாப்பான இடங்களுக்கு ஓடிச் செல்ல முடிந்தது. 29 ஓக்டோபர் 1986 இல் ஆஸ்பத்திரி முன்றலில் ஷெல் ஒன்று விழுந்தது. அதனால் நால்வர் உடனடியாகப் பலியாகினர் 3 பொலிஸ்காரர் உட்பட 32 பேர் காயங்களுக்குள்ளாகினர். மிக மோசமான ஷெல் தாக்குதல்கள் யாழ்ப்பாணம் ஆஸ்பத்திரி மீது கோட்டையிலிருந்து மேற்கொள்ளப்பட்டது. 30, மார்ச், 1987 அன்றாகும். 19-ம் 20-ம் வார்ட்டுகளில் காயப்பட்ட நோயாளிகள் சிகிச்சை பெற்றுக் கொண்டிருந்தார்கள். அவர்கள் கட்டில்களில் காயங்களுடன் படுத்திருந்த வேளையில் கோட்டையிலிருந்து ஷெல் ஏவப்பட்டது. அது அந்த வார்ட்டுகளில் விழுந்து பயங்கரமாக வெடித்தது. சிற்பது நோயாளிகள் உடல் சிதறி கருகி மரணமடைந்தனர். 6 வயதிலிருந்து 64 வயது வரையிலான சடலங்கள் இரத்த வெள்ளத்தில் கிடந்தன. அந்த வார்ட்டுகளில் காயம் அடைந்தவர்கள் அனைவரும் சரிந்துகிடந்தனர். பிணக்குவியலாக அந்தப் பிரதேசம் காணப்பட்டது. "திட்டமிட்ட படுகொலைகள்" என யாழ்ப்பாண மாவட்ட நிதிபதி தீர்ப்பு வழங்கினார். யாழ்ப்பாணக் கோட்டை இராணுவத்தினரின் மிகக் கொடூரமான செயல் இதுவாகும்.

30 ஓக்டோபர் 1986 இல் மத்திய கல்லூரிப் பக்கமாக, யாழ்ப்பாணப் பொலிஸ் நிலையத்திலிருந்து இராணுவத்தினர் கடும் துப்பாக்கி வேட்டுக்களைத் தீர்த்தனர். சரமாரியாகத் துப்பாக்கிச் சன்னங்கள் யாழ்ப்பாணம் மத்திய கல்லூரியில் வெடித்தன. பாடசாலை மாணவர்கள் பாதுகாப்பாகத் தரைகளில் படுத்துக் கொண்டனர். வகுப்பு மாணவர்களைப் பாதுகாப்பாகத் தரையில் படுக்குமாறு கூறிக்கொண்டிருந்த மாணவர்களால் பொ. விபுலானந்தன், பாய்ந்து வந்த துப்பாக்கிச் சன்னத்திற்கு இரையாக நேர்ந்தது. விபுலானந்தனின் இடது பக்க முதுகில் பாய்ந்த சன்னம் அவர் உயிரைப் பலியெடுத்தது. காலை 7 மணியிலிருந்து 3 மணி வரை கல்லூரிகள் பக்கமாக எதுவித ஆயுதப் பிரயோகமும் நிகழ்ந்த மாட்டோம்' என்ற வாக்குறுதியை யாழ்ப்பாணக் கோட்டை இராணுவக் கட்டன் கொத்தலாவல தந்திருந்தார். அது மீறப்பட்டது.

(தொடரும்)